

صرف احمدی احباب کی تعلیم و تربیت کے لئے

”حضرت سرچوہدری محمد ظفر اللہ خاں صاحب“

حضرت خلیفۃ المسیح الرابع رحمہ اللہ نے ایک دفعہ حضرت مسیح موعود علیہ السلام کا یہ الہام کہ ”میرے فرقہ کے لوگ اس قدر علم اور معرفت میں کمال حاصل کریں گے کہ اپنی سچائی کے نور اور اپنے دلائل اور بشارتوں کی رو سے وہ سب کا منہ بند کریں گے۔۔۔“ بیان کرتے ہوئے فرمایا:

”یہ پیشگوئی مختلف رنگ میں مختلف وجودوں کی شکل میں پوری ہوتی رہی مگر چوہدری ظفر اللہ خاں صاحب کو خصوصیت کے ساتھ ظاہری طور پر بھی اس کو پورا کرنے کا اس رنگ میں موقع ملا کہ آپ نے اپنی سچائی کے نور اپنے دلائل اور نشانوں کی رو سے بسا اوقات سب کے منہ بند کر دیئے۔ سیاست کے میدان میں بھی، وکالت کے میدان میں بھی اور (دعوتِ ای اللہ) کے میدان میں بھی ایسی عمدہ نمائندگی کی توفیق آپ کو عطا ہوئی کہ اپنے تو اپنے دشمن بھی بے ساختہ پکارا ٹھہ کے اس بطل جلیل نے بلاشبہ غیر وہ کے منہ بند کر دیئے۔“ حضورؐ نے اس کے بعد یہ بھی فرمایا کہ ”یہ وہم دل سے نکال دیں کہ ایک

حضرت چوہدری محمد ظفر اللہ خاں صاحب

پیش لفظ

بادیٰ النظر میں دنیاوی لحاظ سے انتہائی اعلیٰ مقام والقبات پانے والے وجود حضرت سرچوہری محمد ظفر اللہ خاں صاحب کی سیرت کے مطالعہ سے ہمیں یہ معلوم ہوتا ہے کہ آپ کی اصل محبت اور اصل لگن تو کچھ اور ہی تھی۔ یہ دنیاوی ترقیات تو اس عشقِ حقیقی کا ادنیٰ سا شمرہ تھیں۔ آپ کو اپنے آقا و مطاع حضرت محمد مصطفیٰ ﷺ، حضرت مسیح موعودؑ اور خلفاء احمدیت سے کمال عشق تھا۔ آپ نے زندگی کے ہر اہم موڑ پر خلفاء احمدیت کی راہنمائی حاصل کی اور عرب و عجم میں دکھی انسانیت کی بے لوث خدمات کی توفیق پائی۔ خود بھی اعلیٰ درجہ کی خدمات بجالائے اور ہمارے لئے قابلٰ تقاضہ نمونہ قائم فرمائے۔

خلافت احمدیہ صد سالہ جو بلی کے اس بارگفت موقع پر خلافت کے جانشیروں کے بارے میں تعارفی کتب شائع کرنے کا سلسلہ جاری ہے۔ زیر
نظر کتاب

کی پہلی طاعت ہے۔ خاکسار اس کتاب کی تیاری میں لی معاونت کا تھہ دل سے شکر گزار ہے۔ فجزیع اللہ تعالیٰ (عاصی العز) ۶

ظفر اللہ خاں ہمیں چھوڑ کر جا رہا ہے تو آئندہ کے لئے ظفر اللہ خاں پیدا ہونے کے رستے بند ہو گئے۔ بکثرت اور بار بار حضرت مسیح موعود علیہ الصلوٰۃ والسلام کو ایسے عظیم الشان غلاموں کی خوشخبریاں دی گئیں جو ہمیشہ آتے چلے جائیں گے۔۔۔ آپ اپنی ہمتوں کو بلند کریں، ان تقویٰ کی راہوں کو اختیار کریں جو چوہدری صاحب اختیار کرتے رہے۔۔۔ خدا تعالیٰ کی رحمتیں بے شمار ہیں، وسیع ہیں اس لئے آپ۔۔۔ اولاد در اولاد کو یہ بتاتے چلے جائیں کہ حضرت مسیح موعود علیہ الصلوٰۃ والسلام سے اللہ تعالیٰ کا وعدہ ہے کہ ایک نہیں، دونہیں بکثرت ایسے غلام عطا فرمائے گا۔۔۔ جو عالمی شہرت حاصل کریں گے جو بڑے بڑے عالموں اور فاسیوں کے منہ بند کر دیں گے اور قومیں ان سے برکت پائیں گی۔“
خدا تعالیٰ ہمیں بھی ایسا بننے کی توفیق عطا فرمائے۔

حضرت سرچوہدری محمد ظفر اللہ خاں صاحب

۶ رفروری ۱۸۹۳ء کو ضلع سیالکوٹ پاکستان کے ایک قصبہ ڈسکہ میں ایک معزز زمیندار خاندان کے ایک گھرانہ میں ایک بچہ پیدا ہوا جس کا نام ظفر اللہ خاں رکھا گیا۔ اس کے والد حضرت چوہدری نصر اللہ خاں ایک قابل وکیل تھے اور ایک صاحب علم اور خدا ترس آدمی تھے اور والدہ حضرت حسین بی بی صاحبہ ایک نیک اور پاکباز خاتون تھیں۔ حضرت اقدس مسیح موعود علیہ الصلوٰۃ والسلام کا بھیت امام مہدی ظہور ہو چکا تھا۔ چنانچہ اور بہت سے سعید فطرت لوگوں کی طرح اس گھرانہ کو بھی نور نبوت کو پہچاننے کی توفیق ملی اور دونوں میاں بیوی حضرت اقدس مسیح موعود علیہ الصلوٰۃ والسلام کے رفیق بننے کی سعادت پا گئے۔ ان کے ہاں پیدا ہونے والا یہ بچہ جس کا ابھی ذکر کیا جا چکا ہے بچپن میں کافی لمبا عرصہ آشوب چشم (آنکھوں کی ایک تکلیف دہ بیماری) کی وجہ سے بیمار رہا جس کی وجہ سے اس بات کا گمان بھی محال تھا کہ یہ پہنچ عملی زندگی میں کوئی کامیاب وجود بن سکے گا۔ لیکن اس کے بزرگ والدین کی دعائیں اور ان سے بھی بڑھ کر سیدنا حضرت اقدس مسیح موعود علیہ الصلوٰۃ والسلام اور آپ کے مدرس خلفاء کی دعائیں اس وجود کے حق میں دربارِ الہمی میں کچھ اس طرح شرف قبولیت پائیں کہ وہ

وجود بہت سارے ایسے اعزازات کا حامل ہوا جن میں اسے انفرادیت اور خاص امتیاز حاصل ہے۔

مثلاً آپ پاکستان کے پہلے وزیر خارجہ نامزد کئے گئے اور مسلسل سال تک اس عہدہ پر فائز رہنے والے واحد وجود بھی تھے، عالمی عدالت انصاف کے پہلے پاکستانی نجح، نائب صدر اور پھر صدر، اقوام متحده کی جزل اسمبلی کے پہلے پاکستانی صدر، پہلے فرد جنہوں نے عالمی عدالت انصاف اور اقوام متحده دونوں کی سربراہی کا اعزاز حاصل کیا۔ اس کے علاوہ بھی ان گنت اعزاز اس شخص کے سینے پر بچ دراصل یہ وجود حضرت اقدس مسیح موعود علیہ الصلوٰۃ والسلام کے کئی الہامات کا مصدقہ ٹھہر اور آپ کی کئی پیشگوئیوں کا ظہور اس کی ذات میں ہوا۔ تو یقیناً آپ جان گئے ہوں گے کہ یہ وجود دنیا نے احمدیت کے بطل جلیل حضرت چوہدری سر محمد ظفر اللہ خاں صاحب ہیں۔

حضرت چوہدری محمد ظفر اللہ خاں صاحب نے اپنی ابتدائی تعلیم شہر سیالکوٹ سے حاصل کی اور میٹر کے بعد لا ہور چلے آئے۔ یہاں گورنمنٹ کالج لا ہور جیسے بلند پایہ علمی درس گاہ سے انٹرمیڈیٹ اور پھر گریجویشن مکمل کی۔ اسی دوران ایک عظیم الشان شرف جو آپ کو حاصل ہوا وہ یہ تھا کہ گواپ ۳ ستمبر ۱۹۰۴ء کو حضرت اقدس مسیح موعود علیہ الصلوٰۃ والسلام کی زیارت کا شرف دوران پیکھر لا ہور حاصل کر چکے تھے اور اسی دن سے اپنے آپ کو اللہ تعالیٰ کے فضل سے احمدی اور حضور علیہ الصلوٰۃ والسلام کے دعاویٰ پر مکمل ایمان رکھنے والا سمجھتے تھے اور بعد میں اپنی والدہ محترمہ اور والدہ محترم کی

جہد کے میدان میں ہر اندر ونی تجربے کے میدان میں آپ پر یہ احساس غالب رہا کہ میں نے اللہ کے ایک مامور کے ہاتھ میں اپنا ہاتھ دیا ہے اور جہاں تک میرا بس چلتا ہے جہاں تک مجھے خدا کی طرف سے توفیق عطا ہوتی ہے میں اس کے ساتھ پورے کرتا رہوں گا اور خدا کے فضل اور رحم کے ساتھ نہایت عمدگی کے ساتھ نہایت ہی الہیت سے ان تقاضوں کو پورا کیا۔“

(خطبہ جمعہ فرمودہ ۶ ستمبر ۱۹۸۵ء، حکومتی ماہنامہ خالد صفحہ ۹۱۸ و ۱۹۸۵ء، جنوری ۸۶-۱۹۸۵ء)

گورنمنٹ کا لج لاحور سے گریجویشن مکمل کرنے کے بعد آپ کے والد صاحب نے آپ کو اعلیٰ تعلیم کے لئے انگلستان بھجوانے کا فیصلہ کیا۔ آپ نے خود بھی دعا کی اور سیدنا حضرت خلیفۃ المسیح الاول کو بھی دعا کی درخواست کی اور بارگاہ خلافت سے اجازت کے بعد آپ نے یہ سفر اختیار فرمایا۔ قبل از سفر حضرت خلیفۃ المسیح الاول نے آپ کو نہایت کارآمد اور مفید نصائح سے بھی نوازا۔

حضرت چودھری صاحب نے انگلستان قیام کے دوران نہ صرف قانون کی اعلیٰ تعلیم بارائیٹ لاء کو اعزاز کے ساتھ مکمل کیا بلکہ پیغام حق پہنچانے کی بھی سعادت حاصل کرتے رہے۔

نومبر ۱۹۷۳ء میں تکمیل تعلیم کے بعد آپ ہندوستان لوٹ آئے اور سیالکوٹ میں قانون کی پریکش شروع کر دی۔ اس دوران بعض اہم جماعتی مقدمات میں بھی خدمت کی توفیق پائی تھوڑے ہی عرصہ بعد لا ہور تشریف لے آئے اور وہاں قانون کی پریکش کے ساتھ ساتھ ایک لمبا عرصہ بطور امیر جماعت احمدیہ لا ہور خدمت کی توفیق پائی۔

بیعت کے وقت بھی حضور کی خدمت میں حاضر ہو چکے تھے لیکن ۱۹۷۰ء میں حضرت مولانا حکیم نور الدین صاحب خلیفۃ المسیح الاول کے تحریک فرمانے پر ماہ ستمبر میں قادریان حاضر ہوئے اور ۱۶ ستمبر ۱۹۷۰ء کو بعد نماز ظہر حضرت اقدس مسیح موعود علیہ الصلوٰۃ والسلام کے مقدس ہاتھ پر بیعت کی سعادت پالی۔

ایں سعادت بزرگ باز و نیست تانہ بخشد خدائے بخشدہ

تعلق اور وابستگی کا گہرا رشتہ جو آپ کا حضرت بانی سلسلہ عالیہ احمدیہ سے قائم ہوا اللہ نے تعالیٰ نے آپ کو کس وفا اور اخلاص کے ساتھ اسے نہانے کی توفیق بخشی آئیے سیدنا حضرت خلیفۃ المسیح الرابع کی زبان مبارک سے اس کا کچھ تذکرہ سنتے ہیں۔ آپ فرماتے ہیں:

”ایک دفعہ BBC کے نمائندہ نے اپنے یو یونیورسٹی میں آپ پر سوال کیا کہ آپ کی زندگی کا سب سے بڑا واقعہ کیا ہے۔ بے تکلف سوچنے کے لئے ذرا بھی تردد نہ کرتے ہوئے آپ نے فوراً یہ جواب دیا کہ میری زندگی کا سب سے بڑا واقعہ وہ تھا جب میں اپنی والدہ کے ساتھ حضرت (بانی سلسلہ احمدیہ) کی خدمت میں حاضر ہوا۔ آپ کے مبارک چہرے پر نظر ڈالی اور آپ کے ہاتھ میں اپنا ہاتھ تھما دیا۔ اس دن کے بعد پھر وہ ہاتھ آپ نے کبھی واپس نہیں لیا۔ مسلسل ہاتھ تھماۓ رکھا ہے اور جو عظمتیں بھی آپ کو ملی ہیں اس وفا کے نتیجہ میں ملی ہیں۔ اس استقلال کے نتیجہ میں ملی ہیں، نیکی پر صبر اختیار کرنے کے نتیجہ میں ملی ہیں، ہمیشہ اپنے آپ کو حضرت (بانی سلسلہ احمدیہ) کے تابع فرمان کے طور پر زندہ رکھا۔ ہر میدان میں، ہر علم کے میدان ہر جدو

قائد اعظم محمد علی جناح آپ پر خاص اعتماد کیا کرتے تھے اور آپ ان کے خاص رفقاء میں شامل تھے۔ چنانچہ اسی بناء پر باونڈری کمیشن (پاکستان اور ہندوستان کی سرحدوں کی تعین کرنے کے لئے حکومت انگلستان کا قائم کردہ کمیشن) کے سامنے بھی مسلمانوں کا کیس آپ کو پیش کرنے کے لئے کہا اور آپ نے کشمیر کی پاکستان میں شمولیت کی کئی بارا قوام متحده میں بہت عمدہ رنگ میں وکالت کی۔ اسی لئے قائد اعظم نے قیام پاکستان کے بعد مملکت پاکستان کے دونہایت و قیع عہدے آپ کے سامنے رکھے کہ جس کو چاہیں قبول فرمائیں۔

(۱) چیف جسٹس آف پاکستان (۲) وزیر خارجہ

چنانچہ حضرت چوہدری صاحب نے وزیر خارجہ بننا قبول کیا اور بطور وزیر خارجہ پاکستان کو بین الاقوامی سطح پر متعارف کروانے کے علاوہ مقبوضہ کشمیر کے لئے بھی نہایت احسن رنگ میں خدمات کی توفیق پائی۔ آپ نے مسلسل سال یعنی ۱۹۵۳ء تک بطور وزیر خارجہ اپنے فرائض منصبی نہایت ایمانداری محنت اور خلوص کے ساتھ ادا کئے۔

بطور وزیر خارجہ اپنے فرائض سے سبد و شی کے بعد ایک اور نہایت اعلیٰ اعزاز آپ کے حصہ میں آیا، آپ کو ۱۹۵۷ء تک بطور نج اور نائب صدر عالمی عدالت انصاف (انٹریشنل کورٹ آف جسٹس) میں خدمات کی ادائیگی کی توفیق ملی۔ ۱۹۶۱ء میں عالمی عدالت انصاف سے سبد و شی کے بعد حکومت پاکستان نے قوام متحده کے دفاتر واقع نیویارک میں آپ کو اپنا سفیر اور مستقل مندوب (نماینده) مقرر کیا جہاں

آپ کے والد محترم حضرت چوہدری نصر اللہ خاں صاحب کو بھی جماعت کی اعلیٰ خدمات کی توفیق ملتی رہی ہے۔ آپ حضرت اقدس مسیح موعودؑ کے رفیق اور جماعت کے قدیم خدمتگار تھے۔ پہلے پہل بطور وکیل خدمت کی توفیق پاتے رہے اور جب مستقل وقف کر کے قادیان حاضر ہوئے تو حضرت خلیفۃ المسیح الثانی مصلح الموعود نے آپ کو صدر انجمن احمدیہ قادیان کا پہلا ناظراً عالیٰ مقرر فرمایا۔ آپ نے ۱۹۲۶ء میں وفات پائی۔ ۱۹۲۶ء ستمبر کو سیدنا حضرت مصلح موعود نے آپ کی نماز جنازہ پڑھائی اور بہشتی مقبرہ قادیان میں خاص قطعہ (رفقاء) میں آپ کی تدفین عمل میں آئی۔

آپ کی والدہ محترمہ حضرت حسین بی بی صاحبہ بہت نیک، پارسا اور صاحب کشف والہام بزرگ تھیں۔ آپ سیدنا حضرت اقدس مسیح موعود علیہ الصلوٰۃ والسلام کی بیعت کا شرف حاصل کرنے میں اپنے خاوند محترم سے سبقت لے گئیں تھیں۔ آپ خلافت احمدیہ اور جماعت احمدیہ کے ساتھ بہت گہری وابستگی اور اخلاص ووفا کا تعلق رکھتی تھیں۔ اسی طرح اپنے بیٹے حضرت چوہدری محمد ظفر اللہ خاں صاحب کی ساتھ بھی گہری محبت تھی۔ آپ کے متعلق تفصیل کے ساتھ ذکر حضرت چوہدری صاحب نے اپنی کتاب ”میری والدہ“ میں کیا ہے اور یہ مضمون بہت جاذب اور پڑھنے سے تعلق رکھتا ہے۔

حضرت چوہدری صاحب نے حضرت مصلح موعود کے ارشادات کے ماتحت تحریک پاکستان کے ایک سرگرم کارکن کے طور پر بھی عظیم الشان خدمات انجام دیں جن میں سے ایک بطور صدر آل انڈیا مسلم لیگ کام کرنے کی توفیق پانا ہے۔

۱۹۲۳ءی میں سیدنا حضرت مصلح موعود نے مذاہب عالم کا نفرنس ویبلے لندن میں شرکت کے لئے سفر یورپ اختیار فرمایا۔ اس دوران ویبلے ہال لندن میں مذاہب عالم کا نفرنس میں سیدنا حضرت مصلح موعود کا معروکہ آراء مضمون بعنوان ”احمدیت“ پڑھ کر سنانے کی سعادت بھی آپ کے حصہ میں آئی جس پر حضرت مصلح موعود نے خاص خوشنودی کا اظہار فرمایا۔ سیدنا حضرت مصلح موعود کے اس پہلے سفر یورپ کے دوران آپ نے حضور کے سیکرٹری کے فرائض بھی سرانجام دیئے۔

۱۹۲۷ء میں اخبار ”مسلم آؤٹ لک“ کے مقدمہ توہین عدالت کی مسلمانان پنجاب کے دکاء کی طرف سے بطور نمائندہ وکالت کی توفیق بھی آپ کو ملی۔ آپ نے ناموس رسول ﷺ کے دفاع کا حق ادا کیا۔ اس طرح ہمارے پیارے آقا و مولیٰ حضرت محمد مصطفیٰ ﷺ کی شان کی عظیم خدمت کی توفیق پائی۔ اس موقع پر تاریخ صحافت میں جماعت احمدیہ کے مخالف مولوی ظفر علی خان بھی اپنے جذبات کا اظہار کئے بغیر نہ رہ سکے اور فرط جذبات میں آ کر آبدیدہ ہو گئے اور آگے بڑھ کر آپ کے ہاتھ کا بوسہ لیا اور آپ کو گلے سے لگالیا۔

ماہ اپریل ۱۹۳۱ء میں بمقام دہلی لاڑدارون و اسرائیلی ہند کی حکومت میں پیغام حق پر مشتمل سیدنا حضرت مصلح موعود کی تالیف کردہ کتاب ”تحفہ لاڑدارون“ پیش کرنے کی سعادت بھی حضرت چوبدری صاحب کے حصہ میں آئی۔

۱۹۳۲ء میں آپ کی والدہ محترمہ حضرت حسین بی بی صاحبہ وفات پائیں۔ آپ نے مرحومہ کے حالات زندگی اور ان کے اخلاص و وفا اور جماعت اور حضرت بانی

۱۹۶۲ء تک آپ نے اس حیثیت میں فرائض ادا کئے۔ اسی دوران اقوام متحده کی جزیل اسembly کے اجلاس منعقدہ ۱۹۶۲ء، ۱۹۶۳ء کی صدارت کے اعزازات بھی آپ کے حصہ میں آئے۔

اب اگر حضرت چوبدری صاحب کی جماعتی خدمات پر نظر ڈالی جائے تو حضرت چوبدری صاحب کو جس طرح اللہ تعالیٰ نے دنیا کی حسنات سے نوازا اور مندرجہ بالا عالمی اعزازات عطا کئے اسی طرح دینی حسنات سے بھی اللہ تعالیٰ نے بہت نوازا اور مقبول خدمات دینیہ کے بھی بے پناہ موقع حضرت چوبدری صاحب کے حصہ میں آئے جن میں سے صرف چند کا اختصار کے ساتھ ذکر کیا جاتا ہے۔ حضرت مصلح موعود نے آپ کو بطور جماعت احمدیہ لاہور مقرر فرمایا چنانچہ آپ ۱۹۱۹ء تا ۱۹۳۵ء یہ خدمات بجالاتے رہے۔

اسی دوران جون ۱۹۲۱ء میں لاڑ ریڈنگ و اسرائیلی ہند کی خدمت میں جماعت احمدیہ کا سپاس نامہ پڑھنے کیلئے آپ کو مقرر کیا گیا۔ فروری ۱۹۲۲ء میں ڈیک آف ونڈسر شہزادہ ولیز کی لاہور تشریف آوری کے موقع پر سیدنا حضرت مصلح موعود نے ان کو پیغام حق پہنچانے کی غرض سے ایک رسالہ ”تحفہ شہزادہ ولیز“ کے نام سے تصنیف فرمایا۔ اس رسالہ کو پرس آف ولیز کو پیش کرنیوالے جماعت احمدیہ کے وفد میں آپ کو بھی شامل ہوتیکی توفیق ملی۔ ۱۹۲۲ء کی مجلس مشاورت کے موقع پر سیدنا حضرت مصلح موعود کی بطور سیکرٹری معاونت خدمت کی توفیق ملی اور اسی طرح ۷ ادیگر مواقع پر بھی یہ سعادت حضرت چوبدری صاحب کے حصہ میں آئی۔

سلسلہ عالیہ احمدیہ کے ساتھ محبت اور تقویٰ شعار زندگی کے بارہ میں متعدد واقعات پر مبنی ایک کتابچہ ”میری والدہ“ کے نام سے تحریر فرمایا ہے۔ موصوف احمدیت کے حق میں تنگی تلوار اور بہت با غیرت خاتون تھیں۔ سیدنا حضرت مصلح موعود نے اپنے دست مبارک سے ان کے کتبہ کی عبارت تحریر فرمائی اور قادیان میں بہشتی مقبرہ کے قطعہ خاص (رفقاء) میں اپنے خاوند مختار حضرت چوہدری نصر اللہ خاں صاحب کے ساتھ آپ کی تدفین عمل میں آئی۔

۱۹۳۹ء میں جماعت احمدیہ میں خلافت ثانیہ کے قیام پر چھپیں سال پورے ہو گئے۔ اس موقع پر سیدنا حضرت مصلح موعود کی اجازت سے آپ نے احباب جماعت احمدیہ کو اس مبارک موقع پر ایک معقول رقم بطور نذرانہ اپنے محبوب امام کی خدمت میں پیش کرنیکی تحریک فرمائی تا حضور اس کو جس طرح چاہیں اشاعت دین حق کی مہماں عظیمہ میں استعمال فرمائیں۔ چنانچہ ۱۹۳۹ء میں جلسہ سلور جوبلی قادیان کے موقع پر آپ نے بطور نذرانہ ۳ لاکھ روپے کی خطیر رقم حضور اقدس کی خدمت میں پیش فرمائی اور اپنی طرف سے بطور نذرانہ ۱ ہزار روپے بھی پیش کئے۔

حضرت چوہدری صاحب کا وجود گویا سراپا قربانی تھا، بلکہ مجسمہ ایثار و وفا تھا۔ چنانچہ سیدنا حضرت مصلح موعود نے جون ۱۹۳۳ء میں جب احباب جماعت کو وقف جائیداد کی تحریک فرمائی تو اُس وقت اس جاں ثار دین حق و احمدیت نے اپنی تمام جائیداد اپنے محبوب امام کے قدموں پر نچھا ورکرتے ہوئے وقف کے لئے پیش کر دی۔

ایک غیر مسلم مؤرخ کے اصرار پر اپنوں اورغیروں میں سیدنا حضرت مصلح موعود کی ذات بابرکات کا تعارف کروانے کیلئے اردو اور انگریزی دونوں زبانوں میں کتاب ”حضرت مرزا بشیر الدین محمود احمد“ ۱۹۲۴ء میں تالیف فرمائی۔

سیدنا حضرت مصلح موعود اور حضرت چوہدری سر محمد ظفر اللہ خاں صاحب دونوں کا آپ کا تعلق بے پناہ پیار و محبت، اخلاص و وفا اور دلی وابستگی پر مشتمل تھا اور اس شعر کا عملی مصدق تھا کہ

الففت کا تب مزا ہے کہ دونوں ہوں بے قرار
دونوں طرف ہو آگ برابر لگی ہوئی

چنانچہ ایک طرف اگر حضرت چوہدری صاحب اپنے محبوب امام کے لئے ہر وقت جذبہ محبت و وفا اور لبستگی سے پُر رہتے تھے اور ہمہ وقت مشغول دعا ہوتے تھے تو دوسری طرف سیدنا حضرت مصلح موعود بھی اپنے اس جاں ثار غلام اور فدائی خادم سے بہت پیار اور محبت کرتے تھے۔ چنانچہ اسی تعلق کی بناء پر اللہ تعالیٰ نے ۷ ایام ۱۸ نومبر ۱۹۵۳ء کو اپنے مقدس خلیفہ سیدنا حضرت مصلح موعود کو حضرت چوہدری صاحب کے بارہ میں قبل از وقت ایک روایاد کھائی۔ اس روایاء کے ظہور کے بارے میں بیان کرتے ہوئے سیدنا حضرت مصلح موعود فرماتے ہیں۔

”۷، ۱۸ نومبر ۱۹۵۳ء کی بات ہے کہ میں نے روایا میں دیکھا کہ میں ایک جگہ ہوں۔ میاں بشیر احمد صاحب اور درد صاحب میرے ساتھ ہیں۔ کسی شخص نے مجھے ایک لفافہ لا کر دیا اور کہا کہ یہ چوہدری ظفر اللہ خاں صاحب کا ہے۔ میں نے اس لفافہ

چوہدری صاحب کو تیرنا آتا ہے؟ خدا کرے اس حادثہ کی خبر معلوم کر کے کسی حکومت نے ہوائی جہاز یا کشتیاں بچانے کے لئے بھیج دی ہوں تاکہ چوہدری صاحب اور دوسرے لوگ بچ جائیں۔“

حضور نے اس روایا کی یہی تعبیر فرمائی کہ

”کوئی حادثہ سخت مہلک چوہدری صاحب کو پیش آنے والا ہے اور خدا تعالیٰ انہیں اس سے بچالے گا کیونکہ وہ خود اس حادثہ کے متعلق تبھی خبر دے سکتے ہیں جب وہ محفوظ ہوں۔“

چوہدری صاحب اس وقت نیویارک میں تھے۔ حضور نے انہیں اس منذرِ خواب سے اطلاع دی اور خود بھی کثرت سے دعاوں اور صدقات کا سلسلہ جاری رکھا۔ یہاں تک کہ چوہدری صاحب خیریت سے کراچی پہنچ گئے۔ وہاں سے پنجاب آئے تو یہ سفر بھی بخیریت گز رگیا لیکن جب کراچی واپس گئے تو ریل گاڑی کو چھپیر کے مقام پر ایک خوفناک حادثہ پیش آیا جس نے ملک بھر میں صفتِ ماتم بچھا دی۔ مگر حضرت چوہدری صاحب حضور کی روایا کے مطابق خارق عادت طور پر محفوظ رہے۔

حضور فرماتے ہیں۔ ”جس جگہ پر یہ واقعہ ہوا چوہدری صاحب کے خط سے معلوم ہوتا ہے کہ اس سے دس دس میل دور تک کوئی پکی سڑک نہیں ہے صرف ریل کی پڑی گزرتی ہے۔ اس لئے امداد کے لئے اس جگہ تک موڑنہیں آسکتی تھیں۔ اس طرح وہ جگہ جزیرے کی مانند تھی۔ میں سمجھتا ہوں کہ روایا میں ہوائی جہاز کا دکھایا جانا اور واقعہ ریل میں ہونا اور پھر یہ گاڑی بھی مشرق سے مغرب کو جاری تھی۔ اس طرح دوسری سب

کو کھولے بغیر یہ محسوس کیا کہ اس میں کسی عظیم الشان حادثہ کی خبر ہے جو چوہدری صاحب کی موت کی شکل میں پیش آیا ہے یا کوئی اور بڑا حادثہ ہے۔ میں نے درد صاحب سے کہا لفافہ کو جلدی کھولو اور اس میں سے کاغذ نکالو۔ درد صاحب نے لفافہ کھولا۔ اس میں بہت سے کاغذ نکلتے آتے تھے۔ لیکن اصل بات جس کی خبر دی گئی تھی نظر نہیں آتی تھی آخر کار لفافہ میں صرف ایک دو کاغذ رہ گئے لیکن اصل خبر کا پتہ نہ لگا۔ میاں بشیر احمد صاحب نے کہا پتہ نہیں چوہدری صاحب کے دماغ کو کیا ہو گیا ہے وہ ایک اہم خبر لکھتے ہیں لیکن اچھی طرح بیان نہیں کرتے۔ میں نے کہا گھبراہٹ میں ایسا ہو جاتا ہے۔ اس پر لفافہ میں جو دو کاغذ باقی رہ گئے تھے ان میں سے ایک کاغذ کو میں نے باہر کھینچا تو ایک فہرست تھی لیکن اصل واقعہ کا اس سے پتہ نہیں لگتا تھا۔ اس فہرست میں ایک نام سے پہلے ملک لکھا تھا اور آخر میں محمد لکھا تھا۔ درمیانی لفظ پڑھا نہیں جاتا تھا۔ اس سے اتنا تو پتہ لگتا تھا کہ واقع میں کوئی اہم خبر ہے لیکن اصل واقعہ کا پتہ نہیں چلتا تھا۔ پھر لفافہ میں سے ایک اور شفاف کا غذ نکلا جو tracing paper تھا۔ میں اسے دیکھنے لگا اور میں نے کہا یہ خبر ہے جو چوہدری صاحب نے ہم تک پہنچانی چاہی ہے مگر بجاے کوئی واقعہ لکھنے کے اس کاغذ پر ایک لکیر کھینچی ہوئی ہے اور میں سمجھتا ہوں کہ یہ ایک ہوائی جہاز ہے جو مشرق سے مغرب کی طرف جا رہا ہے۔ آگے جا کروہ لکیر یکدم اُر بیوی (آڑا۔ ترچھا) صورت میں نیچے آ جاتی ہے اور میں سمجھتا ہوں کہ جہاز یکدم نیچے آ گیا ہے۔ اس جگہ معلوم ہوتا ہے کہ نیچے کچھ جزیرے ہیں مجھے نیچے کی طرف عملاً سمندر نظر آتا ہے۔ اس میں ہلکی ہلکی لہریں ہیں۔ میں خواب میں کہتا ہوں کہ نہ معلوم

آپ کے حصہ میں ایک اور سعادت یہ بھی آئی کہ سیدنا حضرت مصلح موعود نے قاتلانہ جملہ کے بعد علاج کی خاطر جب ماہ جولائی، اگست اور ستمبر ۱۹۵۵ء میں دوسرا سفر یورپ اختیار فرمایا تو اس میں آپ کو بھی حضور کی مصاہبت کا شرف حاصل ہوا اور زیادہ تر رہائش و دیگر انتظامات کرنے کی خدمت و سعادت آپ ہی کے حصہ میں آئی۔ اس کے علاوہ اس سفر کے دوران متعدد مواقع پر حضور کی ترجمانی کے فرائض بھی آپ نے ادا کئے۔ دوران سفر حضرت چوہدری صاحب نے جس اخلاص و وفا اور جذبہ عشق و محبت کے ساتھ اپنے محبوب امام اور افراد قافلہ کی خدمت کی توفیق پائی آئیے اس کا کچھ ذکر حضرت سیدہ مہر آپ حرم سیدنا حضرت مصلح موعود (جو شریک سفر تھیں) کی زبانی سنتے ہیں۔ آپ بیان فرماتی ہیں:

”حضرت فضل عمر کے سفر یورپ میں آپ تمام وقت حضور کے ساتھ ساتھ رہے۔ حضور کا تمام کام اپنے ہاتھ سے کرتے۔ آپ کا سامان خود اٹھاتے رہے کیونکہ وہاں ہمارے ہاں کی طرح سامان اٹھانے کے لئے قلی وغیرہ عام نہیں ہوتے۔ اول تو وہ لوگ اس قدر سامان سفر میں ساتھ رکھتے نہیں۔ یہاں سے روانگی سے قبل بھی چوہدری صاحب بڑے اصرار سے بار بار یہی پیغام بھجواتے رہے۔ سامان تھوڑا لے جائیں وہاں اس کی ضرورت ہی نہیں پڑے گی۔ مگر تھوڑا تھوڑا کر کے بھی سامان اچھا خاصا ہو گیا۔

دوران سفر جب وہیں (ٹلی) پہنچے تو وہاں نہ کوئی قلی تھا نہ مزدور۔ حضرت چوہدری صاحب نے تمام سامان اپنے کندھوں پر اٹھا کر کار سے

باتوں کا ہونا بتاتا ہے کہ یہ ایک تقدیر مبرم تھی لیکن خدا تعالیٰ نے ہماری دعاؤں کو سن کر اس حادثہ کو بجائے ہوائی جہاز کے ریل میں بدل دیا۔ ہوائی جہاز میں ایسا حادثہ پیش آجائے تو اس سے بچنا مشکل ہو جاتا ہے لیکن یہی حادثہ اگر ریل میں پیش آجائے تو اس سے کسی انسان کا نجح جانا ممکن ہے اور پھر وہ ریل مشرق سے مغرب کو جا رہی تھی۔ جب میں نے یہ واقعہ پڑھا تو میں نے محسوس کیا کہ میری وہ خواب پوری ہو گئی ہے۔ میں نے میاں بشیر احمد صاحب سے اس کا ذکر کیا جن کو میں یہ خواب اسی وقت بتاچکا تھا جب یہ آئی تھی۔ انہوں نے بھی کہا کہ واقعہ میں وہ خواب پوری ہوئی ہے۔ لیکن میں نے اخبار میں یہ واقعہ پڑھ کر چوہدری صاحب کو یہ لکھنا پسند نہ کیا کہ میری روایا پوری ہو گئی ہے کیونکہ روایا میں انہوں نے پہلے اطلاع دی تھی اس لئے میں نے یہی پسند کیا کہ وہ اطلاع دیں تو میں لکھوں گا۔ چنانچہ دوسرے ہی دن چوہدری صاحب کی تاراً گئی کہ آپ کی روایا پوری ہو گئی ہے اور خدا تعالیٰ نے مجھے اس حادثہ سے بچالیا ہے۔ یہاں روایا کا سوال نہیں کہ وہ پوری ہو گئی بلکہ یہ ایک تقدیر مبرم تھی جو دعاؤں سے بدل گئی۔ روایا میں خدا تعالیٰ نے مجھے ہوائی جہاز کھایا تھا لیکن وہ واقعہ اسی جہت میں اور اسی شکل میں ریل میں پورا ہوا۔ معلوم ہوتا ہے کہ ایسا ہونا تقدیر مبرم تھا لیکن خدا تعالیٰ نے کہا چلو ان کی بات بھی پوری ہو جائے اور اپنی بات بھی پوری ہو جائے واقعہ ہم ریل میں کرادیتے ہیں اس سے ہماری بات بھی پوری ہو جائے گی اور ان کی دعا بھی قبول ہو جائے گی۔ پس یہ واقعہ ہمارے لئے زائد یقین اور ایمان کا موجب ہے۔“

المصلح ۱۸ اگروری ۱۹۵۳ء۔ بحوالہ مانہ نامہ خالد حضرت چوہدری ظفر اللہ خاں نمبر دسمبر ۱۹۸۵ء جنوری ۱۹۸۶ء صفحہ ۱۲، ۱۳۔

میں ملاحظہ کئے جاسکتے ہیں۔

قرآن کریم سے عشق بھی حضرت چوہدری صاحب کی حیات کا ایک زریں باب ہے۔ آپ کو خدمت قرآن کا ایک نہایت اہم موقع اس طرح میسر آیا کہ حضرت مصلح موعود نے انگریزی خواں طبقہ تک علوم قرآن کو پہنچانے اور قرآنی معارف ان کی زبان میں میسر کرنے کی تحریک فرمائی تو آپ نے قرآن کریم کا انگریزی ترجمہ کرنے کا ارادہ کیا۔ ایک طویل محنث شاقہ کے بعد اس کام کو ۱۹۷۰ء میں مکمل کر لیا۔ گوجامعی تاریخ میں قرآن کریم کا انگریزی ترجمہ اس سے قبل بھی کیا جا چکا تھا لیکن حضرت چوہدری صاحب کے ترجمہ قرآن کی خوبی یہ ہے کہ حضرت خلیفۃ المسیح الثانی امصلح موعود نے حضرت چوہدری صاحب کو ارشاد فرمایا تھا کہ قرآن کریم کے انگریزی ترجمہ کو تفسیر صغیر کے ترجمہ کے اسلوب پر ڈھال دیا جائے۔ چنانچہ حضرت چوہدری صاحب نے اسی اسلوب پر ترجمہ قرآن کو مکمل کیا اور یہ بات بھی قابل ذکر ہے کہ اسکے ابتدائی حصے پر نظر ثانی قمر الانبیاء صاحب جزا وہ مرتضیٰ بشیر احمد صاحب ایم اے اور حضرت مولوی محمد دین صاحب نے فرمائی تھی۔ حضرت چوہدری صاحب کی عظیم خدمتِ قرآن ایک صدقہ جاریہ ہے اور جب تک لوگ اس ترجمہ قرآن سے مستفید ہوتے رہیں گے حضرت چوہدری صاحب کو اجر عظیم ملتا چلا جائیگا اور ان شاء اللہ العزیز یہ سلسلہ تلقیامت جاری رہے گا۔

فروری ۱۹۷۰ء میں ہالینڈ کے شہر ہیگ (HAGUE) میں واقع بنین الاقوامی عدالتِ انصاف (International Court of Justice) کا آپ کو صدر یعنی چیف

گندولے (Gondola) و پیس شہر کی نہروں میں چلنے والی کشتیاں) تک پہنچایا اور مسکراتے ہوئے فرمایا: دیکھا میں نہ کہتا تھا کہ اس قدر سامان نہ لے جائیں۔ خیر بیبوں کو پہتھا ظفر اللہ ساتھ ہے خود ہی سامان اٹھاتا پھرے گا۔ چوہدری صاحب نے تو مزاحیہ بات کہی تھی مگر مجھے بہت احساس ہوا کہ ان پر یہ اتنا بوجھل کام آن پڑا ہے۔ وہ تو اپنے جبیب حضرت فضل عمر کے عشق و محبت میں اپنی ذات سے بے نیاز ہو کر سب کام کر رہے تھے۔ اس زمانہ میں کسی کو دوچار پیسے مل جائیں یا اعلیٰ تعلیم حاصل کر لے تو وہ اپنے آپ کو بہت کچھ سمجھنے لگتا ہے مگر چوہدری صاحب کو کمال سلیم فطرت ملی ہوئی تھی۔ آپ کو دیکھ کر حیرت ہوتی تھی کہ اتنی بڑی شخصیت اور انکسار کا یہ عالم۔“

(رسالہ خالد حضرت چوہدری ظفر اللہ خاں نمبر ۳۲ صفحہ ۳۳، ۳۴، ۳۵، ۳۶ جنوری ۱۹۸۵ء)

مارچ ۱۹۵۸ء میں حضرت چوہدری صاحب کو حجاز مقدس کے باہر کت سفر کی تو فیق ملی اور آپ نے عمرہ کی سعادت حاصل کرنے کے ساتھ ساتھ روضۃ رسول پر حاضری اور دعا کی سعادت بھی پائی۔ اپنے اس سفر کے دوران آپ کی عظیم المرتب شخصیت کے اعزاز میں سعودی فرمازرو اجلالة الملک سلطان عبدالعزیز ابن سعود نے صرف آپ سے ملاقات کی بلکہ شاہی مہماں خانہ میں ٹھہرایا۔

مارچ ۱۹۶۲ء میں حضرت چوہدری صاحب کو حج بیت اللہ کی سعادت بھی ملی اور اس دوران خانہ خدا بیت اللہ کے طواف اور دیگر مناسک حج کی ادائیگی کے علاوہ روضۃ رسول پر حاضری اور دعا کی سعادت بھی میسر آئی۔ اس سفر حج کے عشق و محبت سے لبریز حالات اور واقعات حضرت چوہدری صاحب کی خود نوشت ”تحدیث نعمت“

وقت تک اس عدالت کے آٹھ صدر رہ چکے ہیں۔ دولاطینی امریکن، ایک شمالی امریکن، چار یورپین، ایک آسٹرالیین، میں پہلا ایشیائی صدر ہوں اور ایشیائی بھی وہ جو مغربی تہذیب اور ثقافت کی اقدار سے بیزار ہے اور جس کی یہ بیزاری اس کے عمل سے ظاہر ہے لیکن اگر اس کی مشیت نے ایک ناکارہ ہی کا انتخاب چاہا تو

نیست افضل و عطا ہے اول بعید
کور باشد ہر کہ ازا نکار دید
 قادر است خالق و رب مجید
 ہرچہ خواہد مے کند بخشن کد دید؟

اس کی قدر توں کی انتہا نہیں۔ اس انتخاب سے ۳۲ سال قبل میری والدہ صاحب
مر حومہ نے ایک مبشر خواب دیکھا تھا، جوان کی وفات کے ۳۲ سال بعد اس انتخاب
سے پورا ہوا۔ فال حمد لله۔ جس رات انہوں نے خواب دیکھا اسی صحیح کو مجھ سے بیان
کیا کہ میں نے خواب میں دیکھا ہے کہ میں اپنے سیالکوٹ کے مکان کے فلاں
کمرے میں ہوں اور اس کمرے کی کھڑکی کے باہر ایک نہایت دل بھانے والا کرہ نور
آہستہ آہستہ کھڑکی کی ایک جانب سے دوسری جانب حرکت کر رہا ہے۔ جب کھڑکی
کے عین وسط میں پہنچا تو ایک پرشوکت آواز آئی ”ہوگا چیف جسٹس ظفر اللہ خاں نصر اللہ
خاں کا بیٹا۔“ اور خفیف سے وقفے کے بعد پھر اسی طرح یہ الفاظ دہرائے گئے ”چیف
جسٹس ظفر اللہ خاں نصر اللہ خاں کا بیٹا۔“ والدہ صاحبہ بفضل اللہ صاحبہ رویا و کشوف
تحییں اور ہم سب کئی بار دیکھے تھے کہ اللہ تعالیٰ محض اپنے فضل و کرم سے انہیں اس
رنگ میں نوازتا ہے۔ وہ خود بھی جانتی تھیں کہ رویا اور کشوف تعبیر طلب ہوتے ہیں
اور ان کی اصل حقیقت اپنے وقت پر ہی جا کر آشکار ہوتی ہے۔ ۱۹۷۴ء میں میں

جسٹس مقرر کیا گیا اور عہدہ کی مقررہ میعاد کے مطابق ۳ سال آپ نے یہ فرائض بخیر و خوبی سرانجام دیئے۔ اس عہدہ پر آپ کا منتخب ہونا ایک خدائی بشارت کا ظہور اور کئی نشانات کا ظہور میں آنا تھا۔ چنانچہ اس واقعہ کی تفصیل کے بارے میں حضرت چوہدری صاحب فرماتے ہیں:

”عالیٰ عدالت کے پندرہ بجوں میں سے پانچ کی نوسالہ میعاد ہر تیرے سال ہفروری کو ختم ہوتی ہے۔ اس میعاد کے ختم ہونے سے قبل اقوام متحده میں ان پانچ بجوں کی نشستیں پُر کرنے کے لئے انتخاب ہوتا ہے۔ جب نئے نج اپنے فرائض ۶ فروری سے سنبھال چکتے ہیں تو عدالت کا پہلا کام صدر کا انتخاب ہوتا ہے۔ صدارت کے عہدے کی میعاد تین سال ہے۔ یہ انتخاب خفیہ رائے شماری کے ذریعے عمل میں آتا ہے۔ ۱۹۷۰ء میں اس انتخاب کے لئے ۱۸ فروری کا دن تجویز ہوا۔ صدارت کے لئے دو اور بجوں کے ساتھ میرا نام بھی تجویز ہوا تھا۔ انتخاب کے لئے آٹھ آراء کی تائید ضروری ہے۔ انتخاب کی کارروائی دو دن ہوتی رہی۔ آخر کار مطلوبہ کثرت سے زائد آراء میرے حق میں پائی گئیں اور **فضل اللہ** میں صدر منتخب ہوا۔ فالحمد لله۔ میں ایک ضعیف عاجز پُر تقصیر انسان ہوں۔ اپنے اندر کوئی خوبی نہیں دیکھتا۔ میرے دوسرے دونوں رفیق جن کے اسماء گرامی انتخاب کی کارروائی میں سامنے آتے رہے کئی اعتبار سے مجھ پر فو قیت رکھتے ہیں۔ اللہ تبارک تعالیٰ اپنی مصلحتوں کو خود ہی جانتا ہے کوئی اور ان کا احاطہ نہیں کر سکتا۔ وہ فضل کرنا چاہے تو کوئی روک نہیں بن سکتا اور اگر اس کا فضل شامل حال نہ ہو تو کوئی کوشش کوئی تدبیر کوئی حلیہ کارگر نہیں ہو سکتا۔ اس

فائز ہونے پر میرا درجہ میرے پرانے رفقاء کے لحاظ سے پھر سب سے نیچے تھا۔ اب جو غور کرتا ہوں تو میرا عدالت کی صدارت پر منتخب ہونا ضرور ایک اچنچا ہے اور اس بشارت کو پورا کرنے والی ہے جو انتخاب سے ۳۶ سال پہلے میری والدہ صاحبہ کو دی گئی تھی۔ والدہ صاحبہ نے خواب میں جو الفاظ سنئے ان میں بھی اللہ تعالیٰ کی حکمت مرکوز تھی۔ اول بطور تسلی اور تصدیق آواز پر شوکت تھی۔ پھر وہی الفاظ دہراتے گئے۔ اور الفاظ کی ابتداء ہی میں لفظ ”ہوگا“، ظاہر کرتا ہے کہ حالات خواہ موافق نظر آئیں یا نہ یہ ہمارا فیصلہ ہے اور ہو کر رہے گا۔ پھر میرے نام کے ساتھ والد صاحب مرحوم کا نام ”نصر اللہ خاں“ شامل ہونا ظاہر کرتا ہے کہ اللہ تعالیٰ کی طرف سے یہ بخشش اس کی نصرت کا نشان ہو گی انسانی کوشش کا اس میں دخل نہیں ہو گا۔ فسبحان اللہ وبحمدہ۔

(تحمیث نعمت صفحہ ۲۷۳ تا ۲۷۴)

فروری ۱۹۷۳ء میں عالمی عدالت انصاف سے ریٹائرمنٹ کے بعد آپ نے اپنے تینیں خدمت دین کے لئے وقف کر دیا اور حسب ارشاد سیدنا حضرت خلیفۃ المسیح الثالث (بیت) فضل لندن کی ملحقة عمارت میں رہائش پذیر رہے اور تا ۱۹۸۳ء تک وہیں قیام پذیر رہے۔ دوران قیام آپ نے احباب جماعت ہائے احمد یا انگلستان کی تربیت اور دعوت الی اللہ کی مساعی میں بہت راہ نمائی فرمائی اور تربیتی مساعی کے دوران آپ نے انگلستان اور بیرون انگلستان متعدد دورہ جات بھی فرمائے۔ اس دوران وسط نومبر تا وسط مارچ پاکستان میں قیام فرماتے اور جلسہ سالانہ میں شرکت کے علاوہ تصنیف اور دیگر علمی و جماعتی مصروفیات میں وقت گزرتا۔

ہندوستان کی فیڈرل کورٹ کا سینئر جج تھا اور اگر تقسیم ملک کے بعد میں ہندوستان میں رہنے کا فیصلہ کرتا تو غالب قیاس یہی تھا کہ آزادی کا اعلان ہونے پر سپریم کورٹ کا چیف جسٹس ہوتا۔ ۳ جون ۱۹۷۴ء کو برطانوی وزیر اعظم مسٹر ایلی نے تقسیم ملک کے طریق کا رکا اعلان کیا اور اس پر میں نے فیڈرل کورٹ کی بھی سے استغفار دے دیا جو ۱۰ جون سے عمل پذیر ہوا۔ اسی سال دسمبر کے تیسرا ہفتہ میں جب میں اقوام متحده میں پاکستانی وفد کی قیادت سے واپس لوٹا تو قائد اعظم کی ہدایت کے ماتحت بھوپال جانے سے پہلے نوابزادہ لیاقت علی خاں صاحب کی خدمت میں لاہور حاضر ہوا۔ انہوں نے جن امکانات کا ذکر فرمایاں میں پاکستان کی سپریم کورٹ کے چیف جسٹس کا عہدہ بھی تھا لیکن ساتھ ہی انہوں نے فرمایا قائد اعظم چاہتے ہیں کہ تم وزارت خارجہ کا فلمدان سنجنہالو۔ پاکستان کی سپریم کورٹ کے پہلے چیف جسٹس میاں عبدالرشید صاحب مقرر ہوئے۔ جب ان کی میعاد اختتام کے قریب پہنچی تو انہوں نے ازراہ نوازش پہلے ٹیلیفون پر اور پھر بالمشافہ مجھے رضامند کرنے کی کوشش کی کہ میرا نام بطور اپنے جانشین کے تجویز کریں لیکن میں بوجوہ رضامند نہ ہوا۔ ۱۹۷۳ء کے عدالتی انتخابات میں جب مجھے دوبارہ عالمی عدالت کی رکنیت کے لئے منتخب کیا گیا اس وقت عدالت کے اراکین میں سے کئی دوبارہ منتخب شدہ اور دوسرے بارہ منتخب شدہ تھے لیکن ان کے انتخاب بلا فصل ہوئے تھے۔ ایسا کبھی نہیں ہوا کہ ایک رکن اپنی میعاد ختم کر کے عدالت سے علیحدہ ہو چکا ہو اور وہ علیحدگی کے بعد وقفہ سے پھر منتخب کر لیا جائے۔ یہ صورت اب تک صرف میرے متعلق ہی پیدا ہوئی ہے۔ عدالت کی رکنیت پر دوبارہ

کیم ستمبر ۱۹۸۵ء کو احمدیت کا یہ بطل جلیل، سر زمین پاکستان کا نامور سپوت، کئی نشانات کا مورداً اور کئی الہامات کا مصدق عظیم الشان وجود ۹۲ سال کی نفع رسماً عمر پا کر اپنے خالق حقیقی سے جاماً۔

آپ کا لمبی عمر پانا بھی اس ارشاد خداوندی کی تصدیق اور اس کی عظمت کا ثبوت ہے کہ

”اور جہاں تک اس شخص کا تعلق ہے جو لوگوں کو فائدہ پہنچاتا ہے تو وہ زمین میں ٹھہر جاتا ہے۔“ (سورہ الرعد آیت نمبر ۱۸)

چنانچہ آپ جیسے نفع رسماً اور مفید وجود کو اللہ تعالیٰ نے لمبی عمر سے نوازا۔ کئی قوموں بلکہ ایک دنیا نے آپ سے استفادہ کیا اور برکت پائی۔ یقیناً بین الاقوامی شہرت کی حامل آپ کی شخصیت ایک بہت ہی نافع الناس جو دلثابت ہوئی۔

آپ کی مالی قربانی اور دیگر نیکیاں آپ کے لئے صدقہ جاریہ کی صورت میں انشاء اللہ ہمیشہ آپ کے اجر میں اضافہ کرتی چلی جائیں گی۔ سیدنا حضرت خلیفة مسیح الرابع نے آپ کی وفات پر آپ کا جو ذکرِ خیر فرمایا اس کی کچھ جھلکیاں مندرجہ ذیل ہیں۔

”آپ کے حق میں حضرت (بانی سلسلہ احمدیہ) کی وہ پیشگوئی پوری ہوئی جو بار بار اللہ تعالیٰ نے آپ کو عطا فرمائی اور اس بار بار عطا ہونے میں بھی ایک کثرت کا نشان تھا جو آپ کو دیا گیا فرماتے ہیں:

”خدا تعالیٰ نے مجھے بار بار خبر دی ہے کہ وہ مجھے بہت عظمت دے گا اور میری

ماہ جون ۱۹۸۲ء میں جماعت احمدیہ کو جب اپنے محبوب امام سیدنا حضرت خلیفة امسیح الثالثؑ کی رحلت کا قیامت خیز دن دیکھنا پڑا تو اس موقع پر مجلس انتخاب خلافت کے اجلاس میں حضرت چوبہری صاحب نے بھی بفضل اللہ شمولیت کی اور پھر جب حسبِ مشارع الہی سیدنا حضرت صاحبزادہ مرزا طاہر احمد صاحب خلیفة امسیح الرابع منتخب ہوئے تو مجلس انتخاب کی بیعت لینے سے قبل حضورؐ نے سب سے پہلے حضرت چوبہری صاحب کو رفقاء حضرت مسیح موعودؑ کی نمائندگی میں اپنا ہاتھ اپنے ہاتھ پر رکھنے کا ارشاد اپنی اس خواہش کی تکمیل میں فرمایا کہ ”سب سے پہلے بیعت کرنے والا تو وہ ہو جس نے حضرت اقدس مسیح موعودؑ کے مبارک ہاتھوں کو چھووا ہوا ہو۔“ چنانچہ حضرت چوبہری صاحب کو یہ عظیم الشان خوش نصیبی اور سعادت بھی میسر آگئی۔

۶ نومبر ۱۹۸۳ء میں انگلستان سے مستقل پاکستان واپسی کے بعد آپ کا زیادہ تر قیام اپنی کوٹھی واقع خورشید عالم روڈ شمائلی چھاؤنی لاہور میں رہا۔ اس عرصہ میں آپ کو ضعف اور نقاہت بہت ہو گئی تھی لیکن ان ایام میں بھی نماز باجماعت کا بہت پابندی کے ساتھ التزام فرماتے رہے۔ حضرت خلیفة امسیح الرابع سے بہت عشق اور محبت کا تعلق تھا۔ آپ کی سیرت اور حالات بیان کرتے ہوئے کثرت سے آپ کے قریبی عزیزوں نے جو اپنے مشاہدات بیان کئے ہیں ان میں اس بات کا ذکر کیا ہے کہ اکثر شدید یماری میں بھی حضورؐ کے بارہ میں دریافت فرمایا کرتے۔ حضور کی خیریت کے بارہ میں دریافت کرتے اور اپنی دعاوں میں بکثرت حضرت امام جماعت اور جماعت احمدیہ کے لئے دعائیں کیا کرتے۔

محبت دلوں میں بھائے گا اور میرے سلسلے کو تمام دنیا میں پھیلائے گا اور سب فرقوں پر میرے فرقہ کو غائب کرے گا اور میرے فرقہ کے لوگ اس قدر علم اور معرفت میں کمال حاصل کریں گے کہ اپنی سچائی کے نور اور اپنے دلائل اور بشارتوں کی رو سے وہ سب کا منہ بند کریں گے اور ہر ایک قوم اس چشمہ سے پانی پیے گی اور یہ سلسلہ زور سے بڑھے گا اور پھولے گا یہاں تک کہ زمین پر محیط ہو جاوے گا۔ بہت سی روکیں پیدا ہوں گی اور ابتلاء آئیں گے مگر خدا سب کو درمیان سے اٹھادے گا اور اپنے وعدہ کو پورا کرے گا اور خدا نے مجھے مناطب کر کے فرمایا کہ میں تجھے برکت پر برکت دوں گا یہاں تک کہ بادشاہ تیرے کپڑوں سے برکت ڈھونڈیں گے۔“

یہ پیشگوئی مختلف رنگ میں مختلف وجودوں کی شکل میں پوری ہوتی رہی مگر چوبدری ظفراللہ خاں صاحب کو خصوصیت کے ساتھ ظاہری طور پر بھی اس کو پورا کرنے کا اس رنگ میں موقع ملا کہ آپ نے اپنی سچائی کے نور اپنے دلائل اور نشانوں کی رو سے بسا اوقات سب کے منہ بند کر دیئے۔ سیاست کے میدان میں بھی، وکالت کے میدان میں بھی اور (دعوت الی اللہ) کے میدان میں بھی ایسی عمدہ نمائندگی کی توفیق آپ کو عطا ہوئی کہ اپنے تو اپنے دشمن بھی بے ساختہ پکارا ٹھے کہ اس بطل جلیل نے بلا شبہ غیروں کے منہ بند کر دیئے۔“

”خدا تعالیٰ نے آپ کو ایک ایسے مقام پر پہنچایا جہاں واقعۃ ہر قوم نے اس سرچشمہ سے پانی پیا یعنی اقوام متحده کی جزء اسمبلی کی آپ کو صدارت نصیب ہوئی اور

وہ دو اقوام متحده کی تاریخ میں اگر کسی ایک تعریف کے ساتھ یاد کیا جائے تو یونا یہ نہیں
نیشنز کی تاریخ کا اخلاقی دور کہلانے گا۔“

”ویسے تو بکثرت ایسے احمدی ہیں جن سے قوموں نے فائدے اٹھائے لیکن وہاں ایک ذات میں ساری باتیں اکٹھی ہو گئیں۔ ایک سرچشمے سے جو حضرت (بانی سلسلہ احمدیہ) کی غلامی پر فخر کیا کرتا تھا تمام اقوام عالم نے فائدہ اٹھایا اور سیراب ہوئیں اور پھر قوموں کی بھرپور خدمت میں آپ کو خدا تعالیٰ نے ایسے ایسے موقع نصیب فرمائے جبکہ نئی تاریخ کی شکلیں بن رہی تھیں اور جدید تاریخ کی نبیادیں ڈالی جا رہی تھیں۔“

”یہ وہم دل سے نکال دیں کہ ایک ظفراللہ خاں ہمیں چھوڑ کر جا رہا ہے تو آئندہ کے لئے ظفراللہ خاں پیدا ہونے کے رستے بند ہو گئے۔ بکثرت اور بار بار حضرت مسیح موعود علیہ الصلوٰۃ والسلام کو ایسے عظیم الشان غلاموں کی خوشخبریاں دی گئیں جو ہمیشہ آتے چلے جائیں گے اور ایک گزرے گا تو دوسرا اس کی جگہ لینے کے لئے آگے بڑھے گا۔ آپ اپنی ہمتوں کو بلند کریں، ان تقویٰ کی را ہوں کو اختیار کریں جو چوبدری صاحب اختیار کرتے رہے۔ ان وفا کی خصلتوں سے مزین ہوں جن سے وہ خوب مزین تھے۔“

”جماعت احمدیہ کو اس وصال پر صدمہ تو ہے، بڑا گھر اصد مہ ہے لیکن اس صدمے کے نتیجہ میں ما یوی کا اثر نہیں ہونا چاہئے۔ خدا تعالیٰ کی حمتیں بے شمار ہیں، وسیع ہیں۔ اس کی عطا کے دروازے کوئی بند نہیں کر سکتا اور جن را ہوں میں وہ کھلتے ہیں وہ لامتناہی

تو فیق پار ہے ہیں۔ مکرمہ و محترمہ امتہ الحجی بیگم صاحبہ نے نومبر ۲۰۰۳ء میں وفات پائی اور اللہ تعالیٰ کے فضل سے بہشتی مقبرہ ربوہ میں دفن ہوئیں۔

حضرت چوہدری صاحب کو اللہ تعالیٰ نے بے پناہ مال سے نوازا لیکن آپ جیسا سر اپا قربانی وجود صدیوں بعد پیدا ہوتا ہے۔ کئی اعلیٰ مناصب پر فائز رہنے کے باوجود ایسا نادر روزگار تھی تو کم ہی دیکھنے میں ملتا ہے جس نے اپنی ذات کو ہمیشہ نظر انداز کر کے خدا اور اس کے رسول کے دین کی اشاعت کے لئے ہمیشہ اپنے آپ کو کمر بستہ رکھا۔ اپناسب کچھ اللہ اور اس کے رسول کے قدموں پر قربان کر دیا۔

بقول آپ کے بھتیجے کرم چوہدری ادریس نصر اللہ خاں صاحب ”حضرت بابا جی انتہائی درجہ کے تھے لاکھوں اور کروڑوں روپے کمائے لیکن اپنی ذات کے لئے محض ضروریات کی حد تک رکھ کر باقی سب کچھ ضرورتمندوں کی بھلائی اور خدمت میں صرف کرتے رہے۔ آخر کار معاملہ یہاں تک پہنچا کہ اپنی ضروریات کے لئے ۲۰ یا ۲۰۰ پونڈ رکھتے تھے۔ اس کے علاوہ باقی آمدنی کو ہنی طور پر اپنی آمدنی کا حصہ ہی تصور نہیں کیا کرتے تھے۔ سامانِ تعیش کا تو سوال ہی پیدا نہیں ہوتا تھا۔ آسانشوں کے معاملہ میں بھی بہت احتیاط سے کام لیتے تھے۔ موڑ کا جیسی چیز جسے آجکل کی ضروریات میں شمار کیا جاتا ہے اپنے لیے ضروری نہ سمجھتے تھے اور لمبا عرصہ یورپ میں بغیر گاڑی کے گزارا کرتے رہے۔ ۱۹۶۳ء سے لے کر اپنی وفات تک آپ نے کبھی کار نہیں رکھی۔ آپ کا قیام ۱۹۶۳ء سے ۱۹۷۸ء تک بطور حج عالمی عدالت انصاف ہالینڈ میں اور فروری ۱۹۷۸ء سے لیکر نومبر ۱۹۸۳ء تک انگلستان میں رہا گویا یورپ میں رہتے

راہیں ہیں اس لئے آپ..... اولاد اولاد کو یہ بتاتے چلے جائیں کہ حضرت مسیح موعود علیہ الصلوٰۃ والسلام سے اللہ تعالیٰ کا وعدہ ہے کہ ایک نہیں، دونہیں بکثرت ایسے غلام عطا فرمائے گا..... جو عالمی شہرت حاصل کریں گے جو بڑے بڑے عالموں اور فلسفیوں کے منہ بند کر دیں گے اور قومیں ان سے برکت پائیں گی۔ ایک قوم یاد و قومیں ہی نہیں کل عالم کی قومیں ان سے برکت پائیں گی۔ خدا کرے کہ بکثرت اور بار بار ہم حضرت (بانی سلسلہ احمدیہ) کی اس پیشگوئی کو پورا ہوتا دیکھیں۔ دوسروں میں ہی نہیں اپنوں میں بھی۔ غیروں کے گھروں میں نہیں اپنے گھروں میں بھی ہم اللہ تعالیٰ کے فضل کے ساتھ اس عظیم پیشگوئی کو پورا ہوتے ہوئے دیکھیں۔ (آمین)“

سیدنا حضرت مصلح موعود نے بھی کئی مرتبہ آپ کو کلمات خوشنودی سے نوازا۔ ایک مرتبہ تو یہاں تک فرمایا کہ ”عزیزم چوہدری محمد ظفر اللہ خاں صاحب نے ساری عمر دین کی خدمت میں لگائی ہے اور اس طرح میرا بیٹا ہونے کا ثبوت دیا ہے۔“

(حوالہ ماہنامہ خالد حضرت چوہدری ظفر اللہ خاں صاحب نمبر دسمبر ۱۹۸۵ء جنوری ۱۹۸۶ء صفحہ ۹)

اولاد

حضرت چوہدری صاحب کی واحد اولاد آپ کی صاحبزادی مکرمہ و محترمہ امتہ الحجی بیگم صاحبہ تھیں جن کی شادی حضرت چوہدری صاحب کے بھتیجے چوہدری جمید نصر اللہ خاں صاحب ابن حضرت چوہدری عبداللہ خاں صاحب سے ہوئی جو ایک لمبے عرصہ سے امیر جماعت احمدیہ ضلع لاہور کے علاوہ بطور صدر فضل عمر فاؤنڈیشن بھی خدمات کی

سیدنا حضرت اقدس مسیح موعود علیہ السلام کی جماعت کو جسے حضور نے اپنے درخت وجود کی سربراہ شاخیں قرار دیا ہے ہمیشہ کثرت سے حضرت چوہدری صاحب جیسے نفع رسال وجود عطا فرماتا چلا جائے۔ اور ہم سب کو بھی توفیق عطا فرمائے کہ حضرت چوہدری صاحب کی زندگی سے سبق سیکھتے ہوئے ان کی نیکیوں کو اپنانے کی کوشش کریں۔

نامور احمدی ادیب اور شاعر جناب ثاقب زیریوی صاحب نے حضرت چوہدری صاحب کی وفات پر اپنے تاثرات کا اظہار ایک نظم کی صورت میں کیا جس میں حضرت چوہدری صاحب کے سیرت اور اوصاف کا بڑے خوبصورت الفاظ میں ذکر کیا گیا ہے۔

کیا شخص تھا کہ بانٹنے آیا تھا رنگ و نور

تاریکیوں کا نام جہاں سے مٹا گیا

گفتار میں تھا کھلتی بہاروں کا باکنپن

رفوار سے ہواں کو چلنا سکھا گیا

دین خدا کی آبرو تھی مقصدِ حیات

پہنچا جہاں بھی پیار کا دریا بہا گیا

ہوئے بھی اپنی تن آسانی کے لئے یہ خرچ ان کو گوارانہ ہوا۔ پیدل دفتر تشریف لے جاتے اور بس پرواپسی ہوتی۔ انہیں دنوں میں آپ نے لاکھوں روپے کے خرچ سے لندن مشن ہاؤس کی موجودہ عمارت بنوانے کا اعزاز حاصل کیا اور لاکھوں روپے کے ونائے بیوگان اور تیموں کی امداد کے طور پر دینے کی سعادت حاصل کی۔.....

آپ کی کفایت شعاری اور انفاق فی سبیل اللہ کے واقعات تو پرانے زمانے کی محیر العقول داستانیں معلوم ہوتے ہیں لیکن یہ حقیقت اور امر واقعہ ہے جس کے بے شمار لوگ یعنی شاہد ہیں۔ سب کچھ ہوتے ہوئے بھی اس کے پاس کچھ نہیں ہوتا تھا مگر اطمینان و سکون اور رضاۓ الہی کی لازوال دولت اسے میسر تھی۔ ہزاروں گھروں میں اسی کے دم سے چراغ جلتے تھے۔ ان کی دعائیں ہی اس بے نفس وجود کا سرمایہ اور جائیداد تھیں۔ تو جہاں تک مجھے علم ہے اس تھی کی وفات کے وقت اس کی کوئی ظاہری جائیداد نہ تھی۔“

(ماہنامہ خالد حضرت چوہدری ظفراللہ خاں صاحب نمبر ۱۹۸۵ جنوری ۱۹۸۲ء صفحہ ۱۳۰، ۱۳۹) وفات کے بعد حضرت چوہدری صاحب کو سیدنا حضرت خلیفۃ المسیح الرابعؑ کے خاص ارشاد کے ماتحت ہشتی مقبرہ ربوہ کے قطعہ خاص میں سپردخاک کیا گیا۔ حضورؐ نے آپ کی نماز جنازہ غائب پڑھائی اور خطبہ جمعہ میں آپ کو خاص طور پر شاندار خدمات دین پر بہترین خراج تحسین پیش فرمایا۔

اللہ تعالیٰ حضرت چوہدری صاحب کی روح پر اپنی بے پایاں رحمتیں اور برکتیں نازل فرماتا چلا جائے اور ان کی نیکیوں کو ان کی آئندہ نسلوں میں ہمیشہ جاری رکھے اور

لگتا تھا دیکھنے میں جو انسان کم سخن
 جب بولنے پہ آیا زمانے پہ چھا گیا
 تھی اس کی ذات مشتعل انوار آگئی
 جینے کا زندگی کو قرینہ سکھا گیا
 ظفراللّٰہ خاں! قائدِ عظم کا دستِ راست
 عالم پہ اپنی دھاک بھا کر چلا گیا

O

نام کتاب حضرت چوہری محمد ظفر اللہ خاں صاحب
طبع اول